

# Aşıqlar Birliyində qazaxıstanlı alimlə görüş



Qazaxıstan Milli Elmlər Akademiyasının müxbir üzvü, filologiya elmləri doktoru, L.N.Gumilyov adına Avrasiya Milli Universitetinin professoru Amantay Şərif Azərbaycan Aşıqlar Birliyinin (AAB) qonağı olub.

AAB-nin sədri Əməkdar elm xadimi, professor Məhərrəm Qasımının iştirakı ilə keçirilən görüşdə əsasən türk xalqlarının ortaq mə-

dəniyyətindən, ozan-aşıq sənətinin tarixindən və keçdiyi təşəkkül yolundan söhbət açılıb. Ayrı-ayrı türk xalqlarında müxtəlif cür (aşiq,

baxşı, akın, jırav və s.) adlansa da, bu sənətin, əslində, eyni kökə bağlılığı vurğulanıb, həm tədqiqatçılardan, həm də sənətkarların yaradıcılıq əlaqələrinin genişləndirilməsinin vacibliyi diqqət önünə gətirilib.

Qazaxıstanlı qonaq aşıqlardan Əməkdar mədəniyyət işçisi Gülarə Azafli və Şahniyar Mikayıloğlunun ifasında müxtəlif aşıq havalarını dinləyib, eyni zamanda həmin ifaları videolentə köçürüb.

Məhərrəm Qasımlı qonağa Azərbaycan aşıq sənətinin özünəməxsusluğu, AAB-nin tarixi və fəaliyyət istiqamətləri haqında geniş məlumat verib.

Görüşdə ədəbiyyatşünas alim, professor Nizami Tağısoy və AAB-nin katibi Əməkdar mədəniyyət işçisi Musa Nəbioğlu da iştirak ediblər.

Sonda qonağa AAB-nin nəşrləri və ustad aşıqların ifalarından ibarət video və audiodisklər hədiyyə olunub.